

Extra No. 48



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

FRIDAY, FEBRUARY 25, 2022 / PHALGUNA 6, 1943

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી ફેબ્રુઆરી, ૨૦૨૨

તારીખ: ૨૫મી ફેબ્રુઆરી, ૨૦૨૨-ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૨ના ગુજરાત વિધેયક ક્રમાંક: ૧ નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.



**GUJARAT BILL NO. 1 OF 2022.****THE GUJARAT LAND GRABBING (PROHIBITION) (AMENDMENT) BILL, 2022.****A BILL***further to amend the Gujarat Land Grabbing (Prohibition) Act, 2020.*

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે :-

**સન ૨૦૨૨નું ગુજરાત વિધેયક ક્રમાંક: ૧.****ગુજરાત જમીન પચાવી પાડવા પર (પ્રતિબંધ) (સુધારા) વિધેયક, ૨૦૨૨.****ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ વધુ સુધારવા બાબત વિધેયક.**

આથી, ભારતના ગણરાજ્યના તોતેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત જમીન પચાવી પાડવા પર (પ્રતિબંધ) (સુધારા) અધિનિયમ, ૨૦૨૨ કહેવાશે.

ટૂંકી સંજ્ઞા અને આરંભ.

(૨) તે, સન ૨૦૨૨-ના જાન્યુઆરી મહિનાની ૧૧મી તારીખે અમલમાં આવ્યો હોવાનું ગણાશે.

સન ૨૦૨૦નો  
ગુજરાતનો ૧૧મો.

૨. ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે) માં, કલમ ૨-માં, ખંડ (ગ) માં, નીચેનો પરંતુક દાખલ કરવો અને તે, હંમેશા મુખ્ય અધિનિયમના આરંભથી અમલમાં આવે તેમ દાખલ કર્યો હોવાનું ગણાશે:-

સન ૨૦૨૦ના  
ગુજરાતના ૧૧મા  
અધિનિયમની  
કલમ ૨-નો  
સુધારો.સન ૨૦૦૭નો  
૨-જો.

“પરંતુ જે જમીનના સંબંધમાં આ અધિનિયમના આરંભની તારીખે, અનુસૂચિત આદિજાતિ અને અન્ય પરંપરાગત વનવાસી (વન અધિકારો માન્ય કરવા) બાબત અધિનિયમ, ૨૦૦૬ હેઠળ ગ્રાન્ટ માટેની અરજીઓ અનિર્ણિત હોય તેવી જમીનનો, ‘જમીન’માં સમાવેશ થશે નહિ;”.

૩. મુખ્ય અધિનિયમમાં, કલમ ૮માં,-

સન ૨૦૨૦ના  
ગુજરાતના ૧૧મા  
અધિનિયમની  
કલમ ૮નો સુધારો.

(૧) પેટા-કલમ (૧) માં, નીચેનો પરંતુક દાખલ કરવો:-

“પરંતુ વિશેષ કોર્ટના અભિપ્રાય મુજબ, તેની સમક્ષ દાખલ કરવામાં આવેલી કોઈ અરજી, પ્રથમ દર્શનીય રીતે નિર્ણય અથવા ક્લેલક હોય, તો તે (વિશેષ કોર્ટ) વધુ કોઈ તપાસ કર્યા સિવાય તે (અરજી) નામંજૂર કરશે.”;

(૨) પેટા-કલમ (૫) માં, વિદ્યમાન પરંતુકને બદલે, નીચેનો પરંતુક મૂકવો:-

“પરંતુ તેને, તેની પોતાની લેખિતમાં વિનંતી સિવાય, સાક્ષી તરીકે બોલાવવો જોઈશે નહિ અથવા પુરાવો રજૂ કરવાની તેની નિષ્ફળતાને કોઈ પક્ષકારો દ્વારા અથવા વિશેષ કોર્ટ દ્વારા કોઈ ટિપ્પણીનો વિષય બનાવવો જોઈશે નહિ અથવા તે જ કાર્યવાહીમાં તેની સામે અથવા તેની સાથેસાથે જેના પર તહોમત મૂકવામાં આવ્યું હોય તેવી કોઈ વ્યક્તિ સામે કોઈ અનુમાન કરવું જોઈશે નહિ.”;

(૩) પેટા-કલમ (૭) માં, નીચેના પરંતુકો ઉમેરવા:-

“પરંતુ વિશેષ કોર્ટ-એ, જાહેર નોટિસથી, આ અધિનિયમ હેઠળ કેસની ન્યાયિક નોંધ લીધાની હકીકત નિર્દિષ્ટ કરવી જોઈશે. આવા જાહેરનામામાં, વિશેષ કોર્ટને, તે (જાહેરનામા) માં નિર્દિષ્ટ કરવામાં આવેલી મુદતની અંદર, કોઈ વ્યક્તિ તરફથી મળે તેવો કોઈ વાંધો, તેના (વિશેષ કોર્ટ) દ્વારા વિચારણામાં લેવામાં આવશે તેમ જણાવવું જોઈશે:

વધુમાં, વિશેષ કોર્ટ-એ, જમીનમાં હિતસંબંધ ધરાવતી હોવાનું સંભવિત હોય તેવી વ્યક્તિઓ વિશે પોતાને ખાતરી થયા પછી, જમીનમાં હિતસંબંધ હોવાનું જણાયું હોય અથવા માનવામાં આવતું હોય તેવી કોઈ વ્યક્તિ ઉપર, અધિનિયમ હેઠળ કેસની ન્યાયિક નોંધ લીધાની નોટિસ બજાવડાવવી જોઈશે.”.

૪. મુખ્ય અધિનિયમમાં, કલમ ૧૨ પછી, નીચેની કલમ દાખલ કરવી:-

અપીલ. “૧૨-ક.- (૧) આ અધિનિયમ હેઠળ વિશેષ કોર્ટ દ્વારા કરવામાં આવેલા આખરી ચુકાદા અને હુકમથી નારાજ થયેલી કોઈ વ્યક્તિ, આવા હુકમની વિરુદ્ધ હાઈકોર્ટને અપીલ કરી શકશે.

(૨) આ અધિનિયમ હેઠળ હાઈકોર્ટને, વિશેષ કોર્ટ દ્વારા કરવામાં આવેલા ચુકાદા અને હુકમના સંબંધમાં, અનુક્રમે દીવાની કાર્યવાહીઓ અથવા ફોજદારી કાર્યવાહીઓમાં અલગ અપીલ કરવી જોઈશે.

(૩) આવી દરેક અપીલ, વાદગ્રસ્ત ચુકાદો અથવા હુકમ જે તારીખે કર્યો હતો તે તારીખથી ત્રીસ દિવસની અંદર કરવી જોઈશે અને દરેક કાર્યવાહીઓમાં કરવામાં આવેલા ચુકાદા અને હુકમની સંબંધિત તારીખથી ત્રીસ દિવસની મુદત ગણવી જોઈશે:

પરંતુ હાઈકોર્ટને ખાતરી થાય કે અપીલ કરનારને, પૂરતા કારણસર સદરહુ ત્રીસ દિવસની મુદતની અંદર અપીલ કરવામાંથી અટકાવવામાં આવ્યો હતો, તો તે (હાઈકોર્ટ), અપીલ કરનારને, સાઠ દિવસની વધુ મુદતની અંદર અપીલ કરવાની પરવાનગી આપી શકશે.

(૪) (૧) દીવાની કાર્યવાહીમાં વિશેષ કોર્ટના ચુકાદા અને હુકમ પરથી અપીલ અંગે નિર્ણય કરવામાં, હાઈકોર્ટ-એ, દીવાની કોર્ટને મળેલી હોય તેવી તમામ સત્તા વાપરવી જોઈશે અને દીવાની કોર્ટ, દીવાની કાર્યરીતિ અધિનિયમ, ૧૯૦૮ હેઠળ મૂળ કોર્ટના હુકમનામા સામેની અપીલ અંગે નિર્ણય કરવામાં જે કાર્યરીતિ અનુસરતી હોય, તે કાર્યરીતિ અનુસરવી જોઈશે.

(૨) ફોજદારી કાર્યવાહીઓમાં, આ અધિનિયમ હેઠળની કોઈ ફોજદારી જવાબદારી નક્કી કરતા વિશેષ કોર્ટના ચુકાદા અને હુકમ પરથી અપીલ અંગે નિર્ણય કરવામાં, હાઈકોર્ટ, લાગુ પડતું હોય ત્યાં સુધી, વિશેષ કોર્ટ, હાઈકોર્ટની હકૂમતની સ્થાનિક હદોની અંદરના કેસોની અદાલતી કાર્યવાહી કરતી સેશન્સ કોર્ટ હોય, તે રીતે ફોજદારી કાર્યરીતિ અધિનિયમ, ૧૯૭૩ના પ્રકરણ ૨૯ થી મળેલી તમામ સત્તા વાપરી શકશે.

(૫) આવી કોઈ અપીલ મળ્યેથી, હાઈકોર્ટ, અપીલના પક્ષકારોને સુનાવણીની વાજબી તક આપ્યા પછી, પોતાને ઉચિત જણાય તેવો, જેની સામે અપીલ કરવામાં આવી હોય તે હુકમ બહાલ રાખતો, સુધારતો અથવા તે રદ કરતો અથવા વધારાના પુરાવા જરૂરી હોય, તો તે લીધા પછી નવા હુકમ માટે, પોતે ઉચિત ગણે તેવા આદેશ સાથે કેસ પાછો ખેંચી લેતો હુકમ કરવો જોઈશે.”.

રદ કરવા  
બાબત અને  
અપવાદ.

૫. (૧) ગુજરાત જમીન પચાવી પાડવા પર (પ્રતિબંધ) (સુધારા) વટહુકમ, ૨૦૨૨, આથી, રદ કરવામાં આવે છે.

(૨) આવી રીતે રદ થવા છતાં, સદરહુ વટહુકમથી સુધાર્યા પ્રમાણેના મુખ્ય અધિનિયમ હેઠળ કરેલું કોઈપણ કાર્ય અથવા લીધેલું કોઈ પગલું, આ અધિનિયમથી સુધાર્યા પ્રમાણેના મુખ્ય અધિનિયમ હેઠળ કરેલું અથવા લીધેલું હોવાનું ગણાશે.

### ઉદ્દેશો અને કારણો

ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ (સન ૨૦૨૦નો ગુજરાત અધિનિયમ ક્રમાંક. ૧૧મો) સુધારવાનું જરૂરી જણાયું છે, જેથી કરીને

(૧) “જમીન”ની વ્યાખ્યા સ્પષ્ટ કરી શકાય, જેના કારણે જે જમીનના સંબંધમાં આ અધિનિયમના આરંભની તારીખે, અનુસૂચિત આદિજાતિ અને અન્ય પરંપરાગત વનવાસી (વન અધિકારો માન્ય કરવા બાબત) અધિનિયમ, ૨૦૦૬ હેઠળ ગ્રાન્ટ માટેની અરજીઓ અનિર્ણિત હોય તેવી જમીનને તેમાંથી મુક્તિ આપી શકાય;

સન ૨૦૨૦ના  
ગુજરાતના  
૧૧-મા  
અધિનિયમમાં,  
નવી કલમ ૧૨-ક  
દાખલ કરવા  
બાબત.

સન ૧૯૭૪નો  
૨-જો.

સન ૨૦૨૨-નો  
ગુજરાતનો  
વટહુકમ ૧લો.

- (૨) અપીલ કરવાના ઉપાયો પૂરા પાડવા માટે, વિશેષ કોર્ટના હુકમોની સામે અપીલ માટે જોગવાઈ કરી શકાય;
- (૩) અપીલ કોર્ટની હકૂમત, કાર્યરીતિ અને સત્તા નિયત કરી શકાય; અને
- (૪) તેની સાથે સંકળાયેલા અથવા તેને આનુષંગિક અમુક અનુવર્તી સુધારા કરી શકાય,

ગુજરાત રાજ્યની વિધાનસભાનું સત્ર તે સમયે ચાલુ ન હોવાથી, ઉપર્યુક્ત ઉદ્દેશો સિદ્ધ કરવા માટે, ગુજરાત જમીન પચાવી પાડવા પર (પ્રતિબંધ) (સુધારા) વટહુકમ, ૨૦૨૨ પ્રસિદ્ધ કરવામાં આવ્યો હતો. આ વિધેયકથી, સદરહુ વટહુકમને સ્થાને રાજ્ય વિધાનમંડળનો અધિનિયમ મૂકવા ધાર્યું છે.

તારીખ: ૨૫મી ફેબ્રુઆરી, ૨૦૨૨.

રાજેન્દ્ર ત્રિવેદી,

ગુજરાતના રાજ્યપાલના હુકમથી અને તેમના નામે,

ગાંધીનગર,

તારીખ: ૨૫મી ફેબ્રુઆરી, ૨૦૨૨.

કે. એમ. લાલા,

ગુજરાત સરકારના સચિવ,  
વૈધાનિક અને સંસદીય બાબતોનો વિભાગ.

